

सम्पादकीय

भारत पर दबाव की नीति से काम कर रहे ट्रंप, बयानों में देखने को मिले कई उतार-चढ़ाव

भारत ने हाल के वर्षों में अपने निर्यात के पक्ष को जिस तरह मजबूत किया है, उसमें इस तरह के अमेरिकी दबाव क्या व्यापार में सहयोग के बजाय एक प्रतिद्वंद्विता की बिसात बिछाने की कोशिश नहीं हैं ? पिछले कुछ समय से अमेरिका के राष्ट्रपति डोनाल्ड ट्रंप जिस तरह अलग- अलग देशों पर शुल्क लगाने की बात कर रहे थे, उसे कई अर्थों में दबाव की रणनीति माना जा रहा था। मगर इस मसले पर अब उन्होंने जिस तरह के फैसले लेने शुरू कर दिए हैं, उससे साफ है कि मनमाने तरीके से शुल्क लगाने के फैसले का इस्तेमाल किसी देश की नीति को प्रभावित करने के लिए एक औजार के तौर पर किया जा रहा है। इस क्रम में ट्रंप बीते दिनों बार-बार यह कहते रहे कि वे भारत से आयात किए जाने वाले उत्पादों पर भारी शुल्क लगाएंगे। मगर उनके बयानों में जैसे उतार-चढ़ाव देखे गए, उसके मद्देनजर यह उम्मीद की जा रही थी कि वे अपनी जिद पर विचार करेंगे और भारत को लेकर उदार रुख अपनाएंगे। खासतौर पर इसलिए भी कि बीते कुछ वर्षों के दौरान भारत और अमेरिका के बीच द्विपक्षीय संबंधों के नए दरवाजे खुले थे और थोड़ी सक्रियता बढ़ी थी। गौरतलब है कि व्यापार वार्ता के संदर्भ में अमेरिका और भारत के बीच जारी बातचीत में कुछ गतिरोध के संकेत सामने आने के बाद डोनाल्ड ट्रंप ने भारत से आयात की जाने वाली वस्तुओं पर एक अगस्त से पच्चीस फीसद शुल्क और रूस से तेल खरीदने पर जुमाना लगाने की घोषणा कर दी। ट्रंप का फैसला कोई अचानक नहीं हालांकि यह कोई अचानक हुआ फैसला नहीं लगता है और ट्रंप ने इस बार सत्ता में आने के बाद से ही आयात पर शुल्क लगाने की घोषणाओं पर कुछ जगहों पर अमल करना शुरू कर दिया है। मसलन, कनाडा पर ट्रंप ने पैंतीस फीसद शुल्क लगाने की घोषणा कर दी थी, जबकि उस समय व्यापार वार्ता जारी थी और एक समझौता होने की उम्मीद थी। भारत पर भी पच्चीस फीसद शुल्क तब लगाने की बात कही गई, जब अमेरिका के साथ द्विपक्षीय अंतरिम व्यापार समझौते को लेकर अंतिम दौर की कोशिशें जारी थीं। निर्वाचन आयोग की ओर से तय किए गए नागरिकता प्रमाण पत्र को लेकर सबसे बड़ा विवाद उल्लेखनीय है कि अमेरिका के वातावरण का एक समूह पच्चीस अगस्त को भारत के दौरे पर आने वाला है जो प्रस्तावित व्यापार समझौते पर बातचीत के अगले दौर में हिस्सा लेगा। सवाल है कि व्यापार वार्ता के प्रयास जारी रहने और उसके निष्कर्ष तक पहुंचने से पहले ही अमेरिकी राष्ट्रपति को शुल्क लगाने की घोषणा करने की जल्दबाजी करने की जरूरत क्यों लगी। क्या इस फैसले को व्यापार वार्ता में अपने हित में नीतिगत फैसले लेने के लिए दबाव बनाने की रणनीति नहीं माना जाएगा ? ट्रंप की ताजा घोषणा से कुछ अन्य देशों के मुकाबले भारत पर कम असर पड़ेगा एक दलील यह दी गई है

आज का विचार

मेहनत
वो सुनहरी चाबी है
जो बंद भविष्य के
दरवाजे भी खोल देती है

भारत संवाद

राशिफल

मेघ राशि: कार्यक्षेत्र में आपको अपने छोटे-छोटे कार्यों को पूरा करने के लिए उन लोगों की सहायता की जरूरत पड़ सकती है, जो आपके विरोध में खड़े रहते हैं। लेकिन अगर आप समझदारी और चतुराई से योजना बनाकर हर काम करते हैं

वृषभ राशि: आपको कार्यक्षेत्र में कुछ मुश्किलों और बाधाओं का सामना करना पड़ सकता है। नौकरी करने वालों को कार्यस्थल पर एक सख्त काम करने पड़ सकता है। इसी के चलते आपको प्रेशर भी महसूस होगा।

मिथुन राशि: आपका दिन मिलाजुला रहेगा। कार्यक्षेत्र में कामकाज सही गति से चलेगा और आपके ऊपर से काम का प्रेशर भी थोड़ा कम होगा। ऐसे में अपने निजी जीवन पर लंबे समय बाद आपको सोच-विचार करके का मौका मिलेगा। आने वाले कुछ महीनों को ध्यान में रखते हुए आपको अपने वस्त्र का ख्याल भी रखना होगा।

कर्क राशि: आपको कार्यक्षेत्र में एक साथ कई सारे काम करने पड़ सकते हैं। इसी के चलते आप ज्यादा व्यस्त रहेंगे और थकावट में लगे रहेंगे। व्यापार के मामले में आपको किसी यात्रा पर जाना पड़ सकता है, जिसकी तैयारी करना भी जरूरी होगा। वहीं, अपने कारोबार को आगे बढ़ाने के लिए आपको नए संपर्क बनाने होंगे और लोगों से मुलाकात करनी होगी।

सिंह राशि: व्यापार के मामले में आपका दिन थोड़ा बड़ा भरा रह सकता है और एक साथ कई काम पूरे करने पड़ सकते हैं। व्यापार में सकारात्मक दृष्टिकोण रखकर आगे बढ़ने से आपको लाभ प्राप्त होगा। इससे आपका कामकाज अच्छा चलेगा।

कन्या राशि: व्यापार के मामले में आपका दिन ज्यादा अच्छा नहीं रहने वाला है। आपको कुछ बाधाओं का सामना करना पड़ सकता है। ऐसे में कोई भी फैसला सोच-समझकर लेना बेहतर होगा। आर्थिक मामलों में भी जल्दबाजी दिखाने से बचें, अन्यथा लुकसात हो सकता है। आप अपने लव लाइफ पर आज ज्यादा ध्यान दे सकते हैं। परिवार के मामलों में आपके

प्रियजन किसी बात को लेकर आपसे नाराज हो सकते हैं।

तुला राशि: कार्यक्षेत्र में काम धंधा सामान्य गति से चलेगा। लेकिन आपको कोई भी जोखिम भरा कार्य करने या निर्णय लेने से बचना होगा। नौकरी करने वालों को आज किसी काम में सफलता मिल सकती है।

वृश्चिक राशि: आपको जीवन में कुछ बदलावों का सामना करना पड़ सकता है और कई उतार-चढ़ाव का अनुभव भी करेंगे। व्यापार के मामले में आपको संतुलन बनाए रखना होगा, अन्यथा हानि हो सकती है। कार्यस्थल पर आपको कुछ विरोधियों का सामना भी करना पड़ सकता है। स्वास्थ्य पर भी खास ध्यान दें और परिवार में कटु वाणी के प्रयोग से बचें। ऐसा न करने से विपरीत स्थिति उत्पन्न हो सकती है।

धनु राशि: दिन अच्छा रहने वाला है और आर्थिक मामलों में भी समय अनुकूल होगा। आपको कहीं से धन लाभ हो सकता है, जिससे मन प्रसन्न रहेगा। नौकरी करने वाले लोग अपने काम में व्यस्त रहेंगे और अपनी कमाई से कुछ चीजें खरीदने से आपको खुशी महसूस होगी।

मकर राशि: आप अपने करियर के बारे में गहराई से सोच सकते हैं और कारोबार को आगे बढ़ाने की योजनाएं भी बनाई जा सकती हैं। नौकरी करने वालों को किसी अच्छे काम का प्रस्ताव प्राप्त हो सकता है, जिससे मन प्रसन्न रहेगा।

कुंभ राशि: कार्यक्षेत्र में विवाद उत्पन्न होने की संभावना बनी हुई है। ऐसे में आपको शांति और संयम बनाए रखना होगा। क्रोध करने से स्थिति बिगड़ सकती है। कार्यस्थल पर आप योजना बनाकर चलने से सभी कार्यों को समय पर पूरा कर सकते हैं।

मीन राशि: कार्यक्षेत्र में आपका दिन शुभ रहेगा और आपके मान-सम्मान में भी वृद्धि होगी, जिससे मन प्रसन्न रहेगा। अगर आप कार्यस्थल पर अपने प्रोजेक्ट या जरूरी कार्यों को गंभीरता से पूरा करते हैं, तो इससे उन्नति प्राप्त हो सकती है।

ज्योतिष सेवा केन्द्र
ज्योतिषाचार्य पंडित अतुल शास्त्री

अमेरिका से टैरिफ विवाद के बीच पीएम मोदी का स्वदेशी पर जोर

प्रधानमंत्री ने कोविड महामारी के समय आत्मनिर्भर भारत और स्वदेशी उत्पादों की खरीद पर जोर दिया था लेकिन बात बनी नहीं। स्वदेशी के मंत्र को महत्व दिया जाना चाहिए लेकिन समस्या यह है कि लोगों के समक्ष पर्याप्त संख्या में सही गुणवत्ता के स्वदेशी उत्पाद उपलब्ध नहीं हैं।

पा अमेरिका से टैरिफ विवाद और विशेष रूप से अमेरिकी राष्ट्रपति ट्रंप के भारत के खिलाफ विचित्र रवैये के बीच प्रधानमंत्री मोदी ने वाराणसी में स्वदेशी की जो पक्षधरता की, वह सही तो है, लेकिन यह ध्यान रहे कि वे स्वदेशी उत्पाद खरीदने की अपील पहले भी कर चुके हैं और किन्हीं कारणों से स्वदेशी का मंत्र उतना अधिक प्रभावी नहीं दिखा, जितना अपेक्षित था। प्रधानमंत्री ने कोविड महामारी के समय आत्मनिर्भर भारत और स्वदेशी उत्पादों की खरीद पर जोर दिया था, लेकिन बात बनी नहीं। स्वदेशी के मंत्र को महत्व दिया जाना चाहिए, लेकिन समस्या यह है कि लोगों के समक्ष पर्याप्त संख्या में सही गुणवत्ता के स्वदेशी उत्पाद उपलब्ध नहीं हैं। स्वदेशी अपनाने का यह अर्थ नहीं हो सकता और न होना चाहिए कि लोग कम गुणवत्ता के भी उत्पाद खरीदने के लिए तैयार रहें। आज के इस युग में ऐसी अपेक्षा उचित नहीं। यदि लोग स्वदेशी की भावना से प्रेरित होकर देश में बने उत्पाद खरीदना भी चाहें तो



अनेक ऐसे उत्पाद पर्याप्त मात्रा में बनते ही नहीं, जिनकी मांग बढ़ती चली जा रही है। इसका परिणाम यह है कि भारतीय बाजारों में चीनी वस्तुएं बढ़ती चली जा रही हैं। अब तो अनेक चीनी वस्तुओं की गुणवत्ता भी संतोषजनक होने लगी है और वे स्वदेशी भारतीय उत्पादों से कम मूल्य की भी होती हैं। इसकी भी अनदेखी नहीं की जा सकती कि एक बड़ी संख्या में भारतीय व्यापारी चीनी वस्तुओं का आयात करना अधिक पसंद करते हैं। चीन अभी भी दुनिया का कारखाना बना हुआ है। जैसे दुनिया के अन्य देश चीनी उत्पादों पर अपनी निर्भरता कम नहीं कर पा रहे हैं, वैसे ही भारत भी इस

मामले में सक्षम नहीं। ऐसा क्यों है, इस पर हमारे नीति-नियंताओं को गंभीरता से विचार करना होगा। यह ठीक है कि प्रधानमंत्री और उनके सहयोगी कई बार स्वदेशी उत्पाद खरीदने की जरूरत जता चुके हैं, लेकिन क्या हमारे नौकरशाह इसके लिए तत्पर हैं कि भारतीय कारोबारी इस आवश्यकता की पूर्ति करने में सहायक बन सकें। यह ठीक नहीं कि प्रधानमंत्री जिस बात पर बार-बार बल दें और लोगों को याद दिलाएं कि त्योहारों और शादी के अवसर पर स्वदेशी उत्पादों की खरीदारी करें, उस पर नौकरशाह अपने स्तर पर कुछ करते नजर न आए। यह एक सच्चाई है कि कारोबारी

सुगमता के तमाम दावों के बावजूद हमारी नौकरशाही लालफीताशाही से बाहर नहीं आ पा रही है। छोटे-बड़े व्यापारी इसकी शिकायत भी करते रहते हैं। यह सही है कि कारोबारियों को भी अपनी कमर कसनी होगी, लेकिन सरकार को तो यह सोचना ही होगा कि आखिर वियतनाम और इंडोनेशिया जैसे देश उत्पादकता एवं गुणवत्ता के मामले में भारत से आगे निकलते क्यों दिख रहे हैं? अमेरिका से टैरिफ विवाद और विशेष रूप से अमेरिकी राष्ट्रपति ट्रंप के भारत के खिलाफ विचित्र रवैये के बीच प्रधानमंत्री मोदी ने वाराणसी में स्वदेशी की जो पक्षधरता की, वह सही तो है, लेकिन यह ध्यान रहे

कि वे स्वदेशी उत्पाद खरीदने की अपील पहले भी कर चुके हैं और किन्हीं कारणों से स्वदेशी का मंत्र उतना अधिक प्रभावी नहीं दिखा, जितना अपेक्षित था। प्रधानमंत्री ने कोविड महामारी के समय आत्मनिर्भर भारत और स्वदेशी उत्पादों की खरीद पर जोर दिया था, लेकिन बात बनी नहीं। स्वदेशी के मंत्र को महत्व दिया जाना चाहिए, लेकिन समस्या यह है कि लोगों के समक्ष पर्याप्त संख्या में सही गुणवत्ता के स्वदेशी उत्पाद उपलब्ध नहीं हैं। स्वदेशी अपनाने का यह अर्थ नहीं हो सकता और न होना चाहिए कि लोग कम गुणवत्ता के भी उत्पाद खरीदने के लिए तैयार रहें। आज के इस युग में ऐसी अपेक्षा उचित नहीं। यदि लोग स्वदेशी की भावना से प्रेरित होकर देश में बने उत्पाद खरीदना भी चाहें तो अनेक ऐसे उत्पाद पर्याप्त मात्रा में बनते ही नहीं, जिनकी मांग बढ़ती चली जा रही है। इसका परिणाम यह है कि भारतीय बाजारों में चीनी वस्तुएं बढ़ती चली जा रही हैं।

मानव द्वारा विकसित सर्वश्रेष्ठ तकनीक भी प्रकृति की सामान्य प्रक्रिया की बराबरी नहीं कर सकती – यह अब केवल एक विचार नहीं, बल्कि एक वैज्ञानिक रूप से सिद्ध सच्चाई है

इस क्रांतिकारी तथ्य को सिद्ध किया है विश्वप्रसिद्ध समुद्री वैज्ञानिक डॉ. अजय कुमार सोनकर ने, जिनका हालिया प्रयोग न केवल विज्ञान जगत में सनसनी फैला रहा है, बल्कि आधुनिक विज्ञान की मौजूदा सोच को झकझोर रहा है। सूक्ष्मजीवों और कोशकीय जीवविज्ञान के प्रसिद्ध वैज्ञानिक डा. अजय कुमार सोनकर ने लब्ध प्रतिष्ठित वैज्ञानिक पत्रिका इंफोफिश इंटरनेशनल में प्रकाशित हो रहे अपने एक ताजा शोध के विवरण में प्रकृति के इस रहस्य को उजागर किया है।

डॉ. सोनकर द्वारा अंडमान द्वीपसमूह में किया गया यह प्रयोग, INFOFISH Internationalमें मुख्य लेख के रूप में प्रकाशित हुआ है, और इसमें उन्होंने दो समूहों में समुद्री मोती उत्पादक सीपों को प्रयोगशाला दो प्रकार के वातावरण में पाल कर यह सिद्ध कर दिखाया कि जब एक समूह को अत्याधुनिक मानव निर्मित तकनीकों से सुसज्जित किया गया और दूसरे को केवल समुद्र की प्राकृतिक गोद का वातावरण दिया गया—तो जीत प्रकृति की हुई। उन्होंने बताया कि सीपों की दो प्रजातियों (पिंकटाडा मार्गरेटीफेरा और टीरिया पोपेवन) की सर्जरी के उपरांत उन्हें दो समूह में बांटकर अलग-अलग वातावरण में रखा गया। पहला वातावरण पूरी तरह से नियंत्रित वातावरण था जिसमें सर्जरी के बाद की देखभाल और कमजोर संरचना वाले थे। वहीं प्रवाह, वालन माध्यम में उगाई गई माइक्रोएलगी (सीप का भोजन), नियंत्रित क्षारीय तत्वों की उपलब्धता और नियंत्रित तापमान तथा सीमित सूक्ष्मजीव संपर्क जैसे वातावरण को सुनिश्चित किया गया। दूसरे समूह को एक प्राथमिक सर्जिकल रिकवरी के बाद, पूरी तरह से प्राकृतिक समुद्री लय के हवाले कर दिया गया। इस टैंक में गहराई से लिया गया अपरिष्कृत समुद्री जल निरंतर प्रवाहित किया गया। न कोई कृत्रिम फिल्टर, न कोई रासायनिक पोषण। सिर्फ प्रकृति, जैसी



वह है। पद्मश्री पुरस्कार विजेता डा. सोनकर ने बताया कि नतीजे चौंकाने वाले थे। उन्होंने कहा कि जहाँ सर्वोत्तम वैज्ञानिक देखरेख दी गई, उसमें केवल 55 प्रतिशत जीवित रहने की दर दर्ज की गई, और तैयार मोतियों में से अधिकतर विकृत, धब्बेदार और कमजोर संरचना वाले थे। वहीं प्राकृतिक समुद्र के जटिल पारिस्थितिकी में विकसित हुए सीपों के दूसरे समूह उस वातावरण में मोती की संरचना कर रहे थे, जहाँ मूल निवासी सूक्ष्मजीव और लाभकारी फेज (बैक्टेरियोफेज) विद्यमान थे, उसमें 98 प्रतिशत जीवन प्रत्याशा और 119 मोती प्राप्त हुए। इनमें से लगभग 60 प्रतिशत मोती उच्चतम गुणवत्ता के नई खोज, केवल मोती पालन तक सीमित नहीं रही, यह पूरे वैश्विक वैज्ञानिक दृष्टिकोण को चुनौती देती है। यह हमें यह सोचने को मजबूर

प्रयोगशाला, कोई सिमुलेशन, चाहे वह कितना भी उन्नत क्यों न हो, प्रकृति की समग्र बुद्धिमत्ता की बराबरी नहीं कर सकता। डा. सोनकर ने कहा कि प्राकृतिक समुद्र ने एक स्व-संतुलित, रोग-प्रतिरोधक, और जैविक रूप से बुद्धिमान पारिस्थितिकी प्रदान की, जिसमें सूक्ष्मजीव विविधता, अदृश्य फेज, जीवत शैवाल और सूक्ष्म भौ 2-रासायनिक संतुलन शामिल था। उन्होंने कहा, जहाँ हमने फिल्टर किया, वहाँ प्रकृति ने विविधता जोड़ी। जहाँ हमने नियंत्रित किया, वहाँ प्रकृति ने अनुकूलित व्यवहार किया। जहाँ हमने सब कुछ साफ किया, वहाँ प्रकृति ने प्रतिरक्षा शक्ति बढ़ाई।? डॉ. अजय कुमार सोनकर की यह नई खोज, केवल मोती पालन तक सीमित नहीं रही, यह पूरे वैश्विक वैज्ञानिक दृष्टिकोण को चुनौती देती है। यह हमें यह सोचने को मजबूर

करती है कि हमने अपनी ही प्रकृति से कितना विमुख होकर जीना शुरू कर दिया है, चाहे वह मिट्टी से रहित कृषि, प्राकृतिक संकेतों से कटे हुए शहर, या सेनिटाइज्ड डिजिटल बुलबुलों में पले बच्चे हों। उन्होंने कहा, मेरे सीपों ने जो दिखाया, वह हमें फिर से याद करना होगा कि प्रकृति हमारी सहायक नहीं, वह हमारा स्रोत है। वह हमारी सबसे बड़ी इंजीनियर है। उनके अनुसार, सीपों के दूसरे समूह में स्वाभाविक रूप से मौजूद रहे बैक्टीरियोफेज वही सूक्ष्म वायरस हैं जो जैव संतुलन बनाए रखने वाले संरक्षक हैं। उन्होंने कहा, ये फेज, रोग नहीं फैलाते, ये जीवन के सटीक उपकरण हैं, अदृश्य हैं लेकिन अनिवार्य हैं। डॉ. सोनकर ने बताया कि सीपों के पहले समूह को विज्ञान ने उच्चतम कोटि नियंत्रित वातावरण दिया गया, लेकिन प्राकृतिक चुनौती, विविधता और जटिलता के बिना वे सीप पूरी तरह विकसित नहीं हो सके। इस सनसनीखेज खोज ने वैश्विक वैज्ञानिक समुदाय को चौंका दिया है, और यह स्पष्ट कर दिया है कि टिकाऊ भविष्य की दिशा प्राकृतिक सहजीवन में ही छिपी है—निष्प्राण नियंत्रण में नहीं, बल्कि प्रकृति के साथ सहयोगी सहअस्तित्व में भविष्य है। प्रकृति हमारी सहायक नहीं है—वह हमारी जननी है, हमारी सच्ची इंजीनियर, डॉ. सोनकर ने जोर देकर कहा। डॉ. अजय कुमार सोनकर को उम्मीद है कि यह शोध महज एक तकनीकी सफलता के बजाय एक दार्शनिक जागरण बने, जो यह याद दिलाए कि प्रकृति की अनूठी बुद्धिमत्ता का आदर करना, आज सबसे बड़ी वैज्ञानिक जरूरत है। क्योंकि जब प्रकृति के हाथ ना बांधे जायें तो वह श्रेष्ठतम करती है, और वह हम सबसे कहीं आगे निकल जाती है।

ट्रंप टैरिफ की चुनौती को अवसर में बदल पाएगा भारत ?

राजेश जैन अमेरिका के राष्ट्रपति डोनाल्ड ट्रंप ने भारत पर 20 से 25 प्रतिशत तक आयात शुल्क (टैरिफ) लगाने के संकेत दिए हैं। ट्रंप प्रशासन ने भारत को साफ तौर पर 1 अगस्त तक की समय सीमा दी है। अगर तब तक कोई व्यापार समझौता नहीं हुआ तो भारतीय उत्पादों पर 16 प्रतिशत अतिरिक्त टैक्स लगाया जाएगा। यह शुल्क पहले से लागू 10 प्रतिशत बेसलाइन टैरिफ के अलावा होगा, जिससे कुल शुल्क 30 प्रतिशत से अधिक हो सकता है। इतना ही नहीं, भारत ने बौइंग से विमान खरीदने की संभावना भी जताई है ताकि व्यापार घाटा संतुलित हो सके। संभावनाएं और उम्मीदें इस बीच एक अच्छी खबर यह है कि अमेरिका की ट्रेड टीम 25 अगस्त को भारत आ रही है। उम्मीद है कि सितंबर-अक्टूबर तक दोनों देश एक अंतरिम व्यापार समझौते तक पहुंच सकते हैं। पिछली बैठक वाशिंगटन में हुई थी, जहाँ भारत के मुख्य वाताकार राजेश अग्रवाल और अमेरिकी प्रतिनिधि ब्रेंडन लिंच ने विस्तृत चर्चा की थी। ट्रंप के हालिया बयान भारत पर राजनीतिक दबाव बनाने की रणनीति का हिस्सा हो सकते हैं। उनका यह कहना कि हूअब में इंचार्ज हू और यह सब खत्म होगा, संकेत देता है कि वह भारत को शीघ्र समझौते के लिए बाध्य करना चाहते हैं जबकि भारत के वाणिज्य मंत्री पीयूष गोयल ने भी साफ किया है कि भारत किसी भी समझौते पर दबाव में हस्ताक्षर नहीं करेगा। भारत सिर्फ उन्हीं शर्तों पर समझौता करेगा जो देश के हित में हों और पूरी तरह से परखी गई हों। भारत की रणनीति

भारत की ओर से संतुलन बनाने की कोशिशें जारी हैं। भारत चाहता है कि टैरिफ 10% से कम रखा जाए और बदले में अमेरिका को कुछ क्षेत्रों में रियायतें दी जाएं। हालांकि भारत ने स्पष्ट किया है कि वह कृषि और डेयरी क्षेत्र को विदेशी कंपनियों के लिए नहीं खोलेगा। अमेरिका लंबे समय से इन क्षेत्रों में प्रवेश चाहता रहा है लेकिन भारत का स्टैंड बिल्कुल साफ है कि अन्नदाता के हितों से कोई समझौता नहीं होगा। भारत गैर-कृषि क्षेत्रों में समझौते के लिए तैयार है और अमेरिका को यह भी प्रस्ताव दे चुका है कि यदि शुल्क घटाए जाते हैं तो भारत अमेरिकी औद्योगिक सामानों पर टैक्स पूरी तरह खत्म करने को तैयार है। इतना ही नहीं, भारत ने बौइंग से विमान खरीदने की संभावना भी जताई है ताकि व्यापार घाटा संतुलित हो सके। संकट या अवसर? यह संकट भारत के लिए एक अवसर भी है। यही समय है जब मेक इन इंडिया, पीएलआई स्कीम, वन डिस्ट्रिक्ट वन प्रोडक्ट जैसी योजनाओं को और मजबूत किया जाए। भारत को आत्मनिर्भर बनाने की दिशा में यह टैरिफ संकट एक उत्तेरक की भूमिका निभा सकता है।

लोक सेवा राष्ट्र निर्माण की वह नींव है, जिस पर विकसित भारत का सपना टिका है

भारत संवाद

लखनऊ: उत्तर प्रदेश के उप मुख्यमंत्री श्री केशव प्रसाद मौर्य ने रविवार को ताज होटल, लखनऊ में आयोजित लोकसेवक सम्मान समारोह में सम्मिलित होकर संघ लोक सेवा आयोग की परीक्षा में सफल प्रतिभाशाली अभ्यर्थियों को सम्मानित कर सम्बोधित किया। कहा कि राष्ट्र निर्माण में अपनी सक्रिय भूमिका निभाने को तत्पर इन युवाओं का उत्साह, दृष्टिकोण और समर्पण वास्तव में अत्यंत प्रेरणादायक है। कहा कि लोक सेवक सम्मान समारोह में सम्मिलित होकर उन्हें अत्यंत गर्व और आनंद की अनुभूति हो रही है। कहा कि यह लोक सेवकों के अदम्य समर्पण और उत्कृष्ट सेवाभाव का सम्मान करने का भी पावन क्षण है। लोक सेवा कोई साधारण कार्य नहीं है, यह राष्ट्र निर्माण की वह नींव है, जिस पर विकसित भारत का सपना टिका है। जिस प्रकार दीपक जलकर



दूसरों को प्रकाश देता है, उसी तरह हमारे लोक सेवकगण अपने कार्यों से समाज में बदलाव की रोशनी फैलाते हैं। सम्मानित लोक सेवकों को बधाई देते हुये उप मुख्यमंत्री ने कहा कि हर स्तर पर जो पारदर्शिता, उत्तरदायित्व और जन-कल्याण की भावना आप सभी में दिखती है, वही नए भारत के निर्माण की आधारशिला है। कहा कि आज सम्मानित हो रहे लोक सेवक सिर्फ सम्मान के पात्र ही नहीं हैं, बल्कि आने वाली पीढ़ी के लिए प्रेरणा के स्रोत भी हैं। यह सम्मान न केवल व्यक्तियों का है, बल्कि यह सम्मान है उस 'कर्तव्य भावना' का, उस 'निष्ठा' का और उस 'जनसेवा के जज्बे' का, जो एक सच्चे लोक सेवक को परिभाषित करता है।

माननीय केन्द्रीय रेल मंत्री श्री अश्विनी वैष्णव ने एक साथ तीन नई ट्रेनों की सौगात दी

भारत संवाद

जबलपुर । माननीय केन्द्रीय रेल, सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री श्री अश्विनी वैष्णव ने पश्चिम रेलवे के भावनगर रेलवे स्टेशन से एक साथ तीन नई ट्रेनों की सौगात दी। भावनगर टर्मिनस से अयोध्या एक्सप्रेस, रीवा से पुणे (हड़पसर) साप्ताहिक सुपरफास्ट एवं जबलपुर से रायपुर इण्टरसिटी नई एक्सप्रेस रेल सेवाओं को माननीय रेल मंत्री द्वारा हरी झण्डी दिखाकर शुभारंभ किया गया। इस अवसर पर वीडियो कॉन्फ्रेंसिंग के माध्यम से मध्य प्रदेश के माननीय मुख्यमंत्री डॉ. मोहन यादव, छत्तीसगढ़ के माननीय मुख्यमंत्री श्री विष्णुदेव साय, गुजरात के माननीय मुख्यमंत्री श्री भूपेंद्र पटेल सहित राज्यों के माननीय मंत्रागण, माननीय सांसदगण, माननीय विधायकगण , अन्य गणमान्य नागरिक तथा आमजन भी वीडियो कॉन्फ्रेंसिंग के माध्यम से जुड़कर सहभागी बने। इस अवसर पर केन्द्रीय रेल मंत्री ने अपने सम्बोधन में कहा कि प्रधानमंत्री श्री नरेन्द्र मोदी के नेतृत्व में रेलवे के क्षेत्र में ऐतिहासिक

● **रीवा से हड़पसर (पुणे) एवं जबलपुर से रायपुर नई ट्रेन सेवा प्रारंभ**

● **मध्य प्रदेश से छत्तीसगढ़ और महाराष्ट्र के यात्रियों को मिलेगी सीधी कनेक्टिविटी**

प्रगति हुई है। रेलवे में इन्फ्रास्ट्रक्चर को गति प्रदान करते हुए तेजी से कार्य निष्पादित हो रहे हैं जिससे प्रदेशों में अभूतपूर्व विकास हो रहा है। वर्तमान में रेलवे द्वारा यात्री सुविधाओं को विस्तारित करते हुए, नई तकनीकी ट्रेनें जैसे वन्दे भारत, अमृत भारत, नमो भारत ट्रेनों को चलाया जा रहा है। उन्होंने अपने द्देशों में कहा कि आगामी सितम्बर माह से वन्दे भारत स्लीपर ट्रेन भी चलाई जाएंगी, और साथ ही बहुत जल्द अहमदाबाद से मुंबई बुलेट ट्रेन की भी सौगात मिलेगी। श्री वैष्णव ने बताया कि मध्य प्रदेश में कई महत्वपूर्ण रेल परियोजनाओं को स्वीकृति प्रदान की गई है। उन्होंने कहा कि रीवा पुणे ट्रेन रीवा, सतना, मैहर, कटनी, जबलपुर, नैनपुर, बालाघाट सहित मध्य प्रदेश के विभिन्न क्षेत्रों जहाँ से बड़ी संख्या में लोग पुणे महाराष्ट्र की ओर यात्रा करते हैं के लिए अत्यंत लाभकारी सिद्ध होगी। इसी प्रकार

मंत्री नन्दी ने प्रयागराज में बाढ़ की विभीषिका का लिया जायजा

बाढ़ राहत केन्द्रों का निरीक्षण कर बाढ़ प्रभावित लोगों से वार्ता कर व्यवस्थाओं के बारे में पूछा

भारत संवाद

प्रदेश के विभिन्न जनपदों के साथ ही प्रयागराज में बाढ़ की विभीषिका को देखते हुए मुख्यमंत्री योगी आदित्यनाथ द्वारा गठित टीम 11 के सदस्य उत्तर प्रदेश सरकार के औद्योगिक विकास मंत्री नन्द गोपाल गुप्ता नन्दी ने प्रयागराज के बाढ़ प्रभावित क्षेत्रों का निरीक्षण किया। वहीं राहत शिविरों में जाकर बाढ़ प्रभावित लोगों से मुलाकात की एवं उनको दी जा रही सुविधाओं की गुणवत्ता की जांच की। मंत्री नन्दी ने सम्बंधित अधिकारियों को राहत शिविरों में पीने के पानी, भोजन, विद्युत, शौचालय, साफ-सफाई के साथ ही अन्य मूलभूत सुविधाएं सुनिश्चित किए जाने के निर्देश दिए। वहीं बाढ़ पीड़ितों को आश्वस्त किया कि आपदा की इस घड़ी में डबल इंजन की सरकार उनके साथ है। मंत्री नन्दी रविवार को बक्शी बांध पहुंचकर वहां से मोटर बोट से दारागंज, बघाड़ा, सलोरी, गोविंदपुर

● **बघाड़ा, सलोरी सहित अन्य बाढ़ प्रभावित क्षेत्रों का किया निरीक्षण**

● **बाढ़ राहत केन्द्रों पर भोजन, पानी, बिजली, प्रकाश, साफ-सफाई की समुचित व्यवस्था बनाये रखने के दिर्ुनिर्देश**

● **एलर्ट मोड पर रहें सभी सम्बंधित विभागों के अधिकारी:नन्दी**

सहित अन्य बाढ़ प्रभावित क्षेत्रों का भ्रमण कर बाढ़ की स्थिति का जायजा लिया। मंत्री नन्दी ने बाढ़ प्रभावित लोगों के लिए सभी आवश्यक व्यवस्थायें सुनिश्चित किए जाने के लिए आवश्यक दिशा-निर्देश सम्बंधित अधिकारियों को दिए। उन्होंने बाढ़ की समस्याओं से निपटने के लिए सभी सम्बंधित विभागों को एलर्ट मोड पर रहने के निर्देश दिए। उन्होंने कहा कि सरकार एवं प्रशासन की तरफ से बाढ़ से प्रभावित लोगों के लिए पर्याप्त व्यवस्थाएं की गयी हैं। कहा कि बाढ़ से प्रभावित लोगों की समस्याओं को सुनने व प्रशासन की ओर से की गयी व्यवस्थाओं के बारे में



युद्ध स्तर पर राहत कार्य के लिए मंत्री नन्दी ने अधिकारियों को दिए ये निर्देश...

● **सामाजिक संस्थाओं के साथ समन्वय बनाकर, कमेंटी बनाकर राहत शिविरों में भोजन सामग्री को सुचारु बनाने का प्रयास किया जाए।**

● **सभी सलुज गेट बंद किये जाएं।**

● **बालू के बोरे पर्याप्त मात्रा में तैयार किये जाएँ।** जानकारी लेने के लिए ही वे बाढ़ से प्रभावित लोगों के बीच आये हैं। मंत्री नन्दी ने बाढ़ प्रभावित क्षेत्रों का भ्रमण करने के पश्चात कम्पोजिट स्कूल एलनगंज व रमा देवी गर्ल्स इण्टर कालेज-मीरापुर में बनाये गये बाढ़ राहत केन्द्रों का निरीक्षण किया तथा

बाढ़ग्रस्त क्षेत्रों में पम्प चलते रहें।

● **स्वास्थ्य विभाग की टीमें और एम्बुलेंस सभी राहत शिविरों में तैनात रहें।**

● **जलजमाव के कारण वायरल या मच्छरों से होने वाली बीमारियों की रोकथाम का अभियान बलाए।**

वहां पर रह रहे लोगों से बातचीत करते हुए उनसे व्यवस्थाओं के बारे में जानकारी ली। बाढ़ राहत केन्द्र में रह रहे लोगों से बाढ़ राहत केन्द्र में उन्हें मिल रहे चाय, नाश्ता, खाना, बच्चो के लिए दूध आदि की व्यवस्थाओं के बारे में जानकारी ली।

जिलाधिकारी ने बाढ़ से निपटने के लिए की गयी तैयारियों की समीक्षा की

जिलाधिकारी ने बाढ़ राहत केन्द्रों पर सभी आवश्यक व्यवस्थायें सुनिश्चित बनाये रखने के दिए निर्देश

● **जिलाधिकारी ने सभी नोडल अधिकारियों एवं उपजिलाधिकारियों को अपने-अपने क्षेत्रों में निरंतर भ्रमणशील रहकर व्यवस्थाओं को बनाये रखने के दिए निर्देश**

भारत संवाद

जिलाधिकारी श्री मनीष कुमार वर्मा ने रविवार को सर्किट हाउस के सभागार में सभी सम्बंधित विभागों के अधिकारियों के साथ बाढ़ के सम्बंध में बैठक करते हुए सभी सम्बंधित विभागों के अधिकारियों को आवश्यक दिशा-निर्देश दिए हैं। उन्होंने बाढ़ राहत केन्द्रों के नोडल अधिकारियों को वहां पर खाना, पानी, बिजली, साफ-सफाई सहित अन्य सभी आवश्यक व्यवस्थायें चुस्त-दुरूस्त बनाये रखने के निर्देश दिए हैं। सभी उपजिलाधिकारियों एवं अन्य सम्बंधित अधिकारियों को अपने-अपने क्षेत्रों में निरंतर भ्रमणशील रहकर सभी आवश्यक व्यवस्थायें सुनिश्चित कराने के निर्देश दिए हैं। उन्होंने नगर निगम को बाढ़ राहत केन्द्रों में सफाई कर्मियों की शिफ्टवार द्युटी लगाते हुए साफ-सफाई की निरंतर व्यवस्था बनाये रखने के निर्देश दिए हैं। इसी तरह से उन्होंने जिला पंचायतराज अधिकारी को ग्रामीण क्षेत्रों में साफ-सफाई की व्यवस्था बनाये रखने के लिए कहा है। उन्होंने बाढ़ राहत केन्द्रों पर पेयजल की व्यवस्था के साथ-साथ मोबाइल टॉयलेट की साफ-सफाई व सॅक्सन मशीन से नियमित अंतराल पर खाली कराये जाने के निर्देश दिए हैं। उन्होंने मुख्य चिकित्साधिकारी को बाढ़ राहत केन्द्रों पर सभी आवश्यक दवाइयों सहित चिकित्सकों की टीम की व्यवस्था निरंतर बनाये रखने के निर्देश दिए हैं। जिलाधिकारी ने जिलापूर्ति अधिकारी से बाढ़ राहत केन्द्रों में भोजन, पानी की आपूर्ति समय से कराये जाने के निर्देश दिए हैं। उन्होंने अपर जिलाधिकारी आपूर्ति



से सभी बाढ़ राहत केन्द्रों पर शिफ्टवार स्थायी रूप से अधिकारियों की तैनाती सुनिश्चित करने के लिए कहा है। उन्होंने सभी बाढ़ राहत केन्द्रों पर खाने-पीने की व्यवस्था के साथ-साथ पशुओं के लिए भूसा-चारे की व्यवस्था भी सुनिश्चित कराये जाने के निर्देश दिए हैं। जिलाधिकारी ने उपजिलाधिकारी सदर से बाढ़ से प्रभावित क्षेत्रों में फंसे हुए ऐसे लोग जो बाढ़ राहत केन्द्र में नहीं आ रहे हैं, की जानकारी लेते हुए उन्हें फूड पैकेट व पानी की आपूर्ति करने के निर्देश दिए हैं। जिलाधिकारी ने ग्रामीण क्षेत्रों में बाढ़ से प्रभावित गांवों में जहां पर सम्पर्क कट गया है और विस्थापन नहीं हुआ है, वहां पर सूखा राशन की उपलब्धता सुनिश्चित कराये जाने के निर्देश दिए हैं। उन्होंने सभी बाढ़ राहत शिविरों पर 24 घण्टे विद्युत आपूर्ति सुनिश्चित कराये जाने के निर्देश दिए हैं। इस अवसर पर मुख्य विकास अधिकारी हर्षिका सिंह सहित अपर जिलाधिकारीगण एवं अन्य सम्बंधित विभागों के अधिकारीगण उपस्थित रहे।

बीडीसी ने मरने से पहले लिखा सुसाइड नोट

महिला समेत 7 को मौत का जिम्मेदार बताया, वॉट्सऐप पर लिखा- मुझे राजनीति के तहत फंसाया

भारत संवाद

प्रयागराज, 'मुझे राजनीति के तहत फंसाया जा रहा है। इसमें एक महिला समेत 7 लोग शामिल हैं।' यही लोग मेरी मौत के लिए जिम्मेदार होंगे। मेरे न रहने पर इन लोगों पर कार्रवाई की जाए।' यह सुसाइड नोट बीडीसी शिव शंकर पांडेय उर्फ दीपक पांडेय ने आत्महत्या करने से पहले वॉट्सऐप पर लिखा था। उन्होंने यह मैसेज लिखकर अपने दूसरे वॉट्सऐप नंबर पर भेजा था। चचेरे भाई ने उनसे पता चला कि उन्होंने अपना नोट उन्हें बीडीसी के मोबाइल पर दूसरे वॉट्सऐप नंबर पर यह मैसेज मिला। उन्होंने इस मैसेज को पुलिस को दिखाया। पुलिस ने बीडीसी के मोबाइल को जांच के लिए फॉरेंसिक में भेजा है।



जांच के बाद तय होगा कि मैसेज किसने और कब भेजा था। 129 जुलाई को उनके घर से सिर्फ 100 मीटर दूर रहने वाली महिला ने बीडीसी पर रेप करने के प्रयास के आरोप लगाए थे। वह यह बेइज्जती बर्दाश्त नहीं कर पाए। बीडीसी ने 30 जुलाई को खुद को लाइसेंस पिस्टल से गोली मार ली। बीडीसी ग्राम प्रधान का चुनाव लड़ने की तैयारी कर रहे थे। जिस महिला ने आरोप लगाए, वो भी प्रधानी का चुनाव

लड़ना चाहती थी। पुलिस ने सुसाइड के बाद महिला समेत 3 लोगों को अरेस्ट किया। 6 लोगों के खिलाफ एफआईआर लिखी गई। ये 30 जुलाई की है। बीडीसी के सुसाइड करने के बाद घर के अंदर महिला विलाप कर रही थी। परिवार की महिलाएं उसे संभालती हुई दिखीं। ये 30 जुलाई की है। बीडीसी के सुसाइड करने के बाद घर के अंदर महिला विलाप कर रही थी। परिवार की महिलाएं उसे संभालती हुई दिखीं। बीडीसी ने लिखा- मेरी मौत के बाद इन लोगों पर कार्रवाई करना बीडीसी पर 29 को महिला ने रेप करने के प्रयास के आरोप लगाकर थाने में तहरीर दी थी। इसी दिन शाम करीब 3 बजे उन्होंने अपने दूसरे वॉट्सऐप नंबर पर एक मैसेज भेजा।

जिलाधिकारी ने बाढ़ प्रभावित गांवों का भ्रमण कर किया निरीक्षण

मोटरबोट से जिलाधिकारी के निरीक्षण के दौरान डूब रहे व्यक्ति की स्वयं सहायता कर बचाई उसकी जान

भारत संवाद

मीरजापुर , जिलाधिकारी पवन कुमार गंगवार ने अपर जिलाधिकारी वि०/रा० अजय कुमार सिंह के साथ तहसील चुनार के बाढ़ प्रभावित ग्राम बहसील, बेला व नगर क्षेत्र के लाल दरवाजा आदि का निरीक्षण किया। इस दौरान जिलाधिकारी ने ग्राम बेला पहुंचकर नाव से आने जाने वाले नागरिको से वार्ता तथा उनकी समस्याओं के बारे में जानकारी ली। इस दौरान उप जिलाधिकारी चुनार द्वारा जिलाधिकारी को बताया गया कि चुनार क्षेत्रान्तर्गत अभी तक 82 गांव बाढ़ प्रभावित, आबादी व फसल प्रभावित ०2 गांव, फसल व आवागमन प्रभावित

41, केवल फसल प्रभावित ग्राम 39 तथा छोटी नाव-15, मझुली नाव 10, बड़ी 05 व मोटरबोट 18 लगाई गई हैं। जिलाधिकारी ने उप जिलाधिकारी को निर्देशित किया कि आवश्यकतानुसार नाव व मोटरबोट की संख्या बढ़ाई जाए ताकि बाढ़ प्रभावित ग्रामवासियों को किसी प्रकार की कोई समस्या न होने पाए। उप जिलाधिकारी द्वारा बताया गया कि मेड़िया गांव के लोगो को राहत शिविर केन्द्र में पहुंचा दिया गया हैं, जिलाधिकारी ने निर्देशित किया कि राहत शिविर में रूके बाढ़ प्रभावित लोगो के रहने, खाने व सोने आदि में किसी प्रकार की कोई समस्या न आए इसका विशेष ध्यान रखा जाए। उप जिलाधिकारी ने बताया कि इन ग्राम

● **मुख्य पशु चिकित्साधिकारी को शत प्रतिशत पशुओं का टीकाकरण कराने का दिया निर्देश**

● **पानी निकल जाने के उपरान्त फसलो का सर्वे कराते हुए दिलाया जाए उचित मुआवजा – पवन कुमार गंगवार**

पंचायतो में लौकी, नेनुआ, मूगफली की अधिक खेती की जाती है, जिस पर जिलाधिकारी ने कहा कि पानी निकल जाने के उपरान्त फसलों का सर्वे कराते हुए उचित मुआवजा दिलाया जाए। जिलाधिकारी द्वारा स्वयं भी मोटरबोट से भ्रमण कर प्रभावित गांवो का निरीक्षण किया। निरीक्षण के दौरान एक व्यक्ति पानी में डूब रहा था जिस पर

जिलाधिकारी की नजर उस व्यक्ति पर पड़ते ही तत्काल अपनी मोटरबोट को घुमाकर उसके पास ले जाकर उसे बचाया गया। जिलाधिकारी के व्यक्ति से पूछे जाने पर उसने अपना नाम ओम प्रकाश उम्र लगभग 52 वर्ष बताया। जिलाधिकारी द्वारा ग्रामीणो से अपील की गई कि नाव व मोटरबोट का प्रयोग करे पानी ऐसे न जाए ऐसे पानी में जाने पर डूबने का खतरा बना रहता हैं। तत्पश्चात जिलाधिकारी ने प्राथमिक विद्यालय बगही में बने बाढ़ चौकी का निरीक्षण किया वहां की व्यवस्थाओं के बारे में जानकारी ली गई। जिलाधिकारी को बताया गया कि यहां पर तैनात चिकित्सक परीक्षा होने कारण आज नहीं आए है जिलाधिकारी ने मुख्य

चिकित्साधिकारी से दूरभाष पर वार्ता कर तत्काल दूसरे चिकित्सक की तैनाती करने के साथ अवगत कराने का निर्देश दिया। जिलाधिकारी ने मुख्य पशु चिकित्साधिकारी को निर्देशित करते हुए कहा कि बाढ़ से प्रभावित ग्रामों के ऐसे पशु जिनका अभी तक टीकाकरण नहीं हुआ है उनका टीकाकरण कराना सुनिश्चित करें। उन्होंने बाढ़ चौ की पर तैनात अधिकारियों को निर्देशित करते हुए कहा कि लंच पैकेट व राहत सामग्री आदि का वितरण कराना सुनिश्चित करें। निरीक्षण के दौरान उप जिलाधिकारी चुनार राजेश वर्मा, नायब तहसीलदार, ग्राम प्रधान रेशु पटेल सहित अन्य सम्बन्धित अधिकारी उपस्थित रहें।

केंद्रीय मंत्री ने बाढ़ प्रभावित गांवों का भ्रमण कर बाढ़ से प्रभावित लोगों को सभी आवश्यक सुविधाएं मुहैया कराने का संबंधित अधिकारियों को दिया दिशा निर्देश

भारत संवाद

मीरजापुर – मा० केन्द्रीय स्वास्थ्य परिवार कल्याण व रसायन उर्वरक राज्यमंत्री भारत सरकार श्रीमती अनुग्रिया पटेल जी ने बाढ़ प्रभावित ग्राम बेला व अन्य क्षेत्रों का भ्रमण किया। उन्होंने बाढ़ प्रभावित क्षेत्र नारायनपुर ब्लाक के गांवों का दौरा कर गंगा नदी से प्रभावित बाढ़ क्षेत्रों को देखा व स्थानीय बाढ़ पीड़ित लोगों से बात कर उनकी समस्याओं को सुना। उन्होंने बाढ़ आपदा से बचाव के लिए उपस्थित जिलाधिकारी पवन कुमार गंगवार को आवश्यक दिशा निर्देश दिया। इस अवसर पर जिलाधिकारी ने जिला प्रशासन द्वारा बाढ़ प्रभावित लोगों को प्रदान की जाने वाली सुविधाओं के बारे में मा० केन्द्रीय मंत्री को विस्तृत जानकारी दी। इस अवसर पर मा० केन्द्रीय मंत्री ने उपस्थित प्रेस प्रतिनिधियों से वार्ता के दौरान बताया कि बाढ़ की



स्थिति गंभीर हो गई है जलस्तर में वृद्धि हुई है पानी बढ़ने के कारण कई गांवों का मेरे द्वारा भ्रमण किया गया है जहां तक, को किसी प्रकार की कोई समस्या ना हो इसलिए सभी व्यवस्थाएं मुहैया कराई जा रही है। उन्होंने कहा कि आवागमन हेतु नाव, पानी निकालने के बाद कीटनाशक दवाओं का छिड़काव, फसलों का सर्वे करारक क्षति हुई फसलों का उचित मुआवजा प्रदान कराने आदि का भ्रमण कर संबंधित अधिकारियों को आवश्यक दिशा निर्देश दिया गया तथा लोगों के खाने-पीने के साथ ही महिलाओं, पुरुषों के रहने की व्यवस्था का निरीक्षण कर उनके लिए आवश्यक सभी व्यवस्थाएं

सुनिश्चित कराई जा रही हैं। इस दौरान जिला अध्यक्ष इंजीनियर राम लौटन बिंद, राष्ट्रीय सचिव मेघनाथ पटेल, जिला महामंत्री भाजपा हरिशंकर सिंह पटेल, राष्ट्रीय सचिव युवा मंच दिव्यांशु पटेल उर्फ दीपू पटेल, का० प्रदेश उपाध्यक्ष अनिल सिंह, का० प्रदेश उपाध्यक्ष आईटी मंच दुर्गेश पटेल, का० प्रदेश सचिव पंचायत मंच राजेंद्र पटेल, का० प्रदेश सचिव सहकारिता मंच अरुणेश पटेल, का० जिला अध्यक्ष युवा मंच उदय पटेल, जिला उपाध्यक्ष धनंजय सिंह पटेल, विधानसभा अभिभावक श्रीमती नमिता केसरवानी, विधानसभा अध्यक्ष वरुण पटेल, का० जोन अध्यक्ष आलोक पटेल, हर्षित पटेल, मुकेश पटेल, मनीष पटेल, रवि शंकर पटेल, अभिषेक पटेल, राजुल ओझा, इंजीनियर वैभव कुमार, अजय पाठक, जिला मिडिया प्रभारी शंकर सिंह चहान सहित स्थानीय पदाधिकारी उपस्थित रहें।



अतरौली के गांव नगला हरजी के बिना मान्यता प्राप्त स्कूल में 12th क्लास की मार्कशीट देकर छात्रों की जिंदगी से स्कूल स्टाफ द्वारा खिलवाड़

भारत संवाद

अलीगढ़ - उत्तर प्रदेश के अतरौली के ही गांव नगला हरजी में एक स्कूल करीब कई वर्षों से चल रहा है सस्से पहले स्कूल का नाम कल्याणकारी उच्चतर माध्यमिक विद्यालय था उसके बाद कल्याणकारी पूर्व माध्यमिक विद्यालय फिर उसके बाद कल्याणकारी इंटर कॉलेज हुआ, वहीं पूर्व प्रधानाचार्य वीरेंद्र सिंह गुप्ता जी जमनपुर वाले इनके पास स्कूल का चार्ज 2015 से था, इस स्कूल के जो व्यक्ति हैं वह सज्जन व्यक्ति हैं उस व्यक्ति का पूरा-पूरा फायदा उठाया है और इस व्यक्ति ने उनसे घपलाकर रखने के बाद अपना विद्यालय भी जमनपुर में बना लिया है अब स्कूल का चार्ज ज्ञान सिंह आर्य नगला हरजी निवासी ने ले लिया है, कल्याणकारी इंटर कॉलेज जो केवल



राजवीरसिंह कल्याणसिंह इंटर कॉलेज महका से दी जायज थी। तभी छात्रों की मार्कशीट को रोकता गया तो मामला अतरौली कोतवाली तक पहुंचा जब मामला बढ़ने लगा तो स्कूल के नए प्रिंसिपल ज्ञान सिंह आर्य द्वारा बच्चों की मार्कशीट को सोमवार को देने का वादा कर दिया गया है।

मुख्यमंत्री योगी आदित्यनाथ जी के आगमन को लेकर प्रशासनिक तैयारियाँ तेज डीएम-एसएसपी ने की उच्चस्तरीय बैठक, स्थलीय निरीक्षण भी किया

भारत संवाद

अलीगढ़ (सू0वि0): प्रदेश के मा० मुख्यमंत्री श्री योगी आदित्यनाथ जी के आगामी 5 अगस्त को प्रस्तावित अलीगढ़ दौर के कार्यक्रमों में तैयारियाँ तेज कर दी हैं। जिला मजिस्ट्रेट संजीव रंजन एवं वरिष्ठ पुलिस अधीक्षक संजीव सुमन द्वारा नगर आयुक्त, मुख्य विकास अधिकारी एवं अन्य प्रशासनिक एवं पुलिस व विकास से जुड़े अधिकारियों के साथ कलैक्ट्रेट सभागार में महत्वपूर्ण बैठक आयोजित कर तैयारियों को अंतिम रूप दिया गया। जिला मजिस्ट्रेट ने बताया कि मा० मुख्यमंत्री जी जिले में स्थानीय जनप्रतिनिधियों एवं मंडलीय अधिकारियों के साथ बैठक करेंगे और नुमाइश मैदान में एक विशाल जनसभा को संबोधित करेंगे। इस अवसर पर मुख्यमंत्री जी विभिन्न विकास परियोजनाओं का लोकार्पण एवं शिलान्यास भी करेंगे, साथ ही संचालित लाभार्थीपरक योजनाओं के



प्रेम प्रकाश मोणा, एडीएम सिटी अमित कुमार भट्ट, एडीएम प्रशासन पंकज कुमार, एडीएम वित्त प्रमोद कुमार, एडीएम न्यायिक अखिलेश कुमार, एसपी सिटी मृगांक पाठक, एसपी ट्रेकिंग, सीएमओ डॉ. नीरज त्यागी, संयुक्त आयुक्त उद्योग बीरेंद्र कुमार, नगर मजिस्ट्रेट अतुल गुप्ता, परियोजना निदेशक डीआरडीए भालचंद्र त्रिपाठी, डीडीओ आलोक आर्य, सीडीएस एनआरएलएम मंजू त्रिवेदी, उप निदेशक कृषि अरुण कुमार, जिला कृषि अधिकारी धर्मेन्द्र कुमार सिंह, एआरटीओ प्रवेश कुमार, डीएसओ सत्यवीर सिंह, डीपीआरओ जैतन्द्र सिंह, एसीएम दिविवज सिंह एवं विनीत मिश्रा, पीओ ड्डा कौशल कुमार, सीबीओ डॉ दिवाकर त्रिपाठी, एक्सईएम पीडब्ल्यूडी संजीव पुष्कर, डीएसटीओ ए.के. दीक्षित, एडी सूचना सदीप कुमार सहित सभी खण्ड विकास अधिकारी, पुलिस क्षेत्राधिकारी एवं अन्य अधिकारीगण उपस्थित रहे।

बच्चों की सुरक्षा सर्वोपरि: स्कूली वाहनों की फिटनेस एवं सुरक्षा की होगी कड़ी निगरानी

अलीगढ़ (सू0वि0): जिलों में स्कूली बच्चों की सुरक्षा को लेकर शासन स्तर से जारी निर्देशों का कड़ाई से अनुपालन सुनिश्चित कराने के उद्देश्य से आयुक्त अलीगढ़ मण्डल, श्रीमती संगीता सिंह ने मण्डल के सभी जिलों में स्कूल बसों एवं वैन की फिटनेस, परमिट तथा सुरक्षा मानकों की नियमित और सचन निगरानी के निर्देश दिए हैं। आयुक्त ने स्पष्ट कहा है कि बच्चों की सुरक्षा सर्वोच्च प्राथमिकता है और इसमें किसी भी प्रकार की लापरवाही क्षम्य नहीं होगी। उन्होंने कहा कि एक से 15 जुलाई तक स्कूली वाहनों पर चले विशेष अभियान की समीक्षा उपरान्त आयुक्त ने समस्त जिलाधिकारियों, वरिष्ठ पुलिस अधीक्षकों एवं आरटीओ अधिकारियों को निर्देशित किया है कि प्रत्येक स्तर पर स्कूली वाहनों की फिटनेस,



चालक की पृष्ठभूमि जांच, जीपीएस, अग्निशमन यंत्र, प्रथम उपचार किट जैसी सुरक्षा व्यवस्थाओं की नियमित समीक्षा की जाए। आयुक्त ने कहा कि यह जिम्मेदारी सभी सम्बंधित विभागों की है, अतः आपसी समन्वय के साथ मासिक विद्यालय वाहन परिवहन सुरक्षा समिति की बैठकें अनिवार्य रूप से कराई जाएं। इसके साथ ही, समय-समय पर अभिभावकों से भी फीडबैक लेकर वाहनों की स्थितियों की निगरानी की जाए। उन्होंने यह भी निर्देशित किया कि यदि कोई वाहन बिना फिटनेस अथवा न्यूनतम सुरक्षा मानकों के विपरीत संचालित पाया जाता है, तो उसके विरुद्ध उच्च प्रदेश मोटरवाहन नियमावली (26वां संशोधन) 2019 के अंतर्गत कठोर कार्रवाई की जाए। उन्होंने साफ किया कि बच्चों की सुरक्षा के प्रति हमारी प्रतिबद्धता अडिग है। प्रत्येक अधिकारी यह सुनिश्चित करे कि स्कूली वाहन पूर्णतया सुरक्षित हों।

डबल इंजन की सरकार से महिलाओं का मोहभंग: सुखविन्द कौर

भारत संवाद

सहारनपुर। महानगर कांग्रेस कार्यालय पर जिला कांग्रेस अध्यक्ष संदीप राणा की अध्यक्षता में कांग्रेस संगठन सुजन कार्यक्रम में कांग्रेस के जिला उपाध्यक्ष चन्द्र जीत सिंह निक्कू व कांग्रेस की नगर विधानसभा प्रत्याशी रही। श्रीमति सुखविंद कौर के संयोजन में सैकड़ों दलित समाज की महिलाओं ने कांग्रेस की सदस्यता ग्रहण की। इस अवसर पर मुख्य अतिथि के तौर पर उपस्थित पूर्व विधायक सुरेंद्र कपिल जी ने कहा कि



कांग्रेस ने हमेशा से महिलाओं को सम्मान देने का काम किया है। एनी बेसेंट से लेकर इंदिरा गांधी, सोनिया गांधी, प्रतिभा पाटिल, मीरा कुमार, अंबिका सोनी, मारग्रेट अल्वा, प्रियंका गांधी, इसके उदाहरण हैं।

जिला अध्यक्ष संदीप सिंह राणा व महानगर अध्यक्ष मनीष त्यागी ने कहा कि इन महिलाओं के आने से ये साबित हो गया कि डबल इंजन की सरकार से महिलाओं का मोह भंग हो गया। सभी का स्वागत करते हुए उन्होंने

महापौर ने किया पौने दो करोड़ के विकास कार्यों का शुभारंभ

वेद विहार, हिम्मतनगर और विनय विहार में होगा सड़कों का निर्माण और पार्क का सौंदर्यीकरण

भारत संवाद

सहारनपुर। नगर निगम सहारनपुर द्वारा शहर के विकास को गति देने के लिए अनेक वार्डों में विकास कार्यों को शुभारंभ किया गया। रविवार को वार्ड संख्या 25 के वेद विहार और वार्ड संख्या 39 के हिम्मतनगर एवं विनय विहार कॉलोनी में करीब पौने दो करोड़ की लागत से बनने वाली दो प्रमुख सड़कों एवं एक पार्क के सौंदर्यीकरण कार्य का महापौर डॉ. अजय कुमार ने नारियल फोड़कर और भूमि पूजन कर विकास कार्यों का विधिवत शुभारंभ किया।



इस अवसर पर महापौर डॉ. अजय कुमार ने कहा कि नगर निगम शहर के हर कोने में बुनियादी सुविधाओं को सशक्त करने के प्रति दृढ़ संकल्पित है।

पूरा किया जाएगा, जिससे जनता को दीर्घकालिक लाभ प्राप्त हो सके। कार्यक्रम को नगर विधायक राजीव गुंवर, पूर्व सांसद राघव लखनपाल शर्मा, पूर्व विधायक जगपाल सिंह व पूर्व महानगर अध्यक्ष हेमंत अरोड़ा आदि ने भी सम्बोधित करते हुए योगी सरकार में शहर के बहुमुखी विकास का उल्लेख किया। इस अवसर पर अमित गगनेजा, पार्षद सोपिन पाल, पार्षद राजकुमार शर्मा, पार्षद कपिल धोमान, पार्षद राजू जाटव, पार्षद अनिल गर्ग, मंडल अध्यक्ष जोगिंदर लाल, मंडल अध्यक्ष अजय वशिष्ठ, पूर्व मंडल अध्यक्ष मनीष सचदेवा तथा वरिष्ठ भाजपा नेता सुनील गुप्ता, शिवमंगल सिंह व गुरप्रित बग्गा तथा बड़ी संख्या में क्षेत्रवासी उपस्थित रहे।

मुख्यमंत्री आगमन को तैयारियां जोरों पर, प्रशासन अलर्ट



भारत संवाद

सहारनपुर। सूबे के मुख्यमंत्री योगी आदित्यनाथ 4 अगस्त को सहारनपुर दौर पर हैं जहां मुख्यमंत्री सुबह 10.30 बजे सहारनपुर पहुंचेंगे और 2.40 बजे तक जनपद में रहेंगे। इस दौरान वह विकास कार्यों और धार्मिक पर्यटन योजनाओं की मंडलीय समीक्षा करेंगे। इस बैठक में शामिल और मुजफ्फरनगर के अधिकारी ऑनलाइन शामिल होंगे। जब कि सहारनपुर के अधिकारी बैठक में उपस्थित रहेंगे। मुख्यमंत्री सहारनपुर में गंगा म्हाड़ी पर मूर्तियों की प्राण प्रतिष्ठा समारोह में भाग लेंगे। वह वहीं पर स्थित अमृत सरोवर का लोकार्पण करेंगे और जनमंच में विभिन्न योजनाओं का शिलान्यास करेंगे। कमिश्नर अटल कुमार राय, जिलाधिकारी मनीष बंसल, नगर निगम के नगरायुक्त शिपूगिरि, सहारनपुर विकास प्राधिकरण के उपाध्यक्ष संतोष कुमार राय ने स्थलीय निरीक्षण किये। मुख्यमंत्री के दौरे के दौरान पुलिस के कड़े सुरक्षा बंदोबस्त रहेंगे। मुख्यमंत्री सरकारी जहाज से सरसावा हवाई अड्डे पर पहुंचेंगे जहां से वह हैलीकाप्टर से सहारनपुर



पुलिस लाइन उतरेंगे। जनप्रतिनिधियों द्वारा उनका स्वागत किया जायेगा। कमिश्नर अटल कुमार राय के मुताबिक शांक्रभरी देवी में श्रद्धालुओं की सुविधाओं के लिए प्रदान की जाने वाली योजनाओं की मुख्यमंत्री समीक्षा करेंगे। साथ ही वह मुजफ्फरनगर के प्रसिद्ध तीर्थस्थल शुक्रताल में घाटों के निर्माण, भागवत कथा हाल और दूसरी निमाणाधीन योजनाओं की जानकारी प्राप्त करेंगे।

7वीं जिला योगना वैम्पियनशिप का आयोजन

भारत संवाद

सहारनपुर। आज सातवीं सहारनपुर जिला योगासन चैम्पियनशिप का आयोजन स्थानीय जेवी जैन कॉलेज सहारनपुर में आयोजित किया गया आज सर्वप्रथम प्रतियोगिता का उद्घाटन सेंट मैरीशएस एकेडमी के मैनेजर फादर जॉन ने सभी खिलाड़ियों से परिचय प्राप्त कर किया इस अवसर पर बोलते हैं उन्होंने कहा कि हमारे आदरणीय प्रधानमंत्री नरेन्द्र मोदी ने योग को लेकर जो एक अपना दृष्टिकोण अपनाया था उसको हमारे देश के युवा योग के रूप में भली-भांति अपना रहे हैं आज इस तरह से छोटे-छोटे बच्चे योग में अपना प्रदर्शन दे रहे हैं और इसमें भाग ले रहे हैं यह अपने आप में काबिले तारीफ है आज इस प्रतियोगिता के दौरान विशिष्ट अतिथि के रूप में वेत लिफ्टिंग संघ के श्री अशोक सक्सेना क्रीड़ा भारती के जिला संयोजक अनुज रोहिल्ला एथलीट के कोच लाल धर्मेंद्र प्रताप पार्षद श्री गौरव कपिल हैंडबॉल एसोसिएशन के संयुक्त सचिव अरविंद कुमार अमित कपिल श्री अमित चैधरी प्रदीप त्यागी पुष्पेंद्र विनय जॉर्ज ज्वेल आदि मुख्य रूप से उपस्थित रहे निर्णायक की भूमिका में जयदीप राठौर सुश्री आकांक्षा श्रीमती निधि श्रीमती शोभा श्रीमती सीमा श्री दिव्य श्रीमती प्रीति गर्ग अमित तथासुमित आदि ने अपना महत्वपूर्ण योगदान दिया।



विकृत चेहरे वाले बच्चों की सर्जरी कैप का आयोजन

भारत संवाद

सहारनपुर। रोटरि डिस्ट्रिक्ट 3080 के अंतर्गत, रोटरि क्लब सहारनपुर कार्टिनेंटल द्वारा 3 अगस्त 2025 को एक और सफल क्लेप्ट लिप एवं पैलेट सर्जरी कैप का आयोजन रोटरि भवन, सहारनपुर में किया गया। क्लब वर्ष 2011 से यह समाजसेवी कार्य निरंतर कर रहा है और अब तक 1500 से अधिक बच्चों का सफल ऑपरेशन हो चुका है। आज के कैप में कुल 26 बच्चों की स्क्रीनिंग जॉली ग्रांट से आए डॉ दीपक द्वारा की गई, जिनमें से 18 बच्चों को ऑपरेशन के लिए उपयुक्त पाया गया और उन्हें हिमालयन हास्पिटल, जॉली ग्रांट, देहरादून भेजा गया डिस्ट्रिक्ट गवर्नर



रोटेरियन रवि प्रकाश, पूर्व डिस्ट्रिक्ट गवर्नर रोटेरियन सरदार राजपाल सिंह तथा महापौर डॉ. अजय सिंह मुख्य अतिथि के रूप में उपस्थित रहे। अतिथियों ने क्लब की सेवाओं की प्रशंसा करते हुए कहा कि ऐसे प्रोजेक्ट समाज को जागरूक और सशक्त बनाने में महत्वपूर्ण भूमिका निभाते हैं। डॉ. अजय सिंह ने कहा कि यह जन्मजात

विकृति अब चिकित्सा के माध्यम से पूरी तरह से ठीक की जा सकती है। ऑपरेशन के पश्चात बच्चों का चेहरा और आत्मविश्वास दोनों संवर जाते हैं। क्लब द्वारा न केवल बच्चों का इलाज बल्कि उनके परिजनों के आवागमन, आवास, भोजन आदि की पूरी व्यवस्था

शातिर चोर गिरफ्तार चोरी किया सामान बरामद

भारत संवाद

सहारनपुर। थाना बेहट पुलिस द्वारा चोरी की घटनाओं का सफल अनावरण करते हुए एक शातिर चोर को गिरफ्तार कर उसकी निशानदेही पर चोरी के आभूषण, एक सिलेण्डर व कुल 8550 रुपय नकद व 01 अवैध चाकू बरामद भी बरामद किया गया। जानकारी के अनुसार 20 मई को वादी सद्दाम पुत्र मोहसीन नि० ग्राम इश्हाकपुर चैची थाना बेहट सहारनपुर की लिखित तहरीर बाबत अज्ञात व्यक्तियों द्वारा वादी के भाई के घर से नगदी व जेवरत चोरी कर ले जाने की सूचना के

सम्बन्ध में थाना बेहट पर मुकदमा पंजीकृत किया गया तथा 26 मई को वादी मो. वाजिद पुत्र सईद नि. ग्राम इश्हाकपुर चैची थाना बेहट जनपद सहारनपुर की लिखित तहरीर बाबत अज्ञात व्यक्तियों द्वारा वादी के भाई के घर से नगदी व जेवरत चोरी कर ले जाने की सूचना के मुकदमा पंजीकृत कराया एसएसपी के निर्देशन में नकबजनी/चोरी की घटनाओं की रोकथाम व नकबजन, चोर, अपराधियों की गिरफ्तारी हेतु चलाये जा रहे अभियान के अनुपालन में पुलिस अधीक्षक ग्रामीण एवं क्षेत्राधिकारी बेहट के निकट पर्यवेक्षण में तथा प्रभारी निरीक्षक बेहट सतपाल सिंह भाटी के नेतृत्व में 2 एवं 3 की अगस्त की

रात्रि में मुखबिर की सूचना पर थाना बेहट पुलिस द्वारा मुकदमों में चोरी की घटनाओं का सफल अनावरण करते हुए एक शातिर नकबजन/अभियुक्त अहकाम पुत्र जमशेद नि. ग्राम लोधीपुर थाना बेहट जनपद सहारनपुर को बेहट ग्राम नादराना के जंगल से गिरफ्तार किया गया। अभियुक्त के कब्जे/निशानदेही पर 01 जोड़ी पायल व 01 जोड़ी चुकटी सफेद धातु व 3175 रुपय नकद व 01 जोड़ी पायल सफेद धातु, 1 सिलेण्डर इण्डियन व 5375/- रुपय नकद (थाना बेहट पर पंजीकृत मु०अ०सं०-215/25 से सम्बन्धित) व 1 अवैध चाकू बरामद।

भारत संवाद परिवार 1-संरक्षक-भारत संवाद डॉ रामकिशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित, 2-संरक्षक-भारत संवाद, आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ, 3-संरक्षक-भारत संवाद गजानन महतपुरकर, (सुपरिचित कवि, लेखक, गीतकार, मंच संवाक, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्यक् अधिकारी पद से सेवानिवृत्त), 4-कला एवं मनोरंजन संपादक (भारत संवाद), जगन्नाथ तिवारी, 5-उपसंपादक (भारत संवाद), माता प्रसाद शर्मा, 6-प्रभारी प्रयागराज संस्करण आशीष कुमार शर्मा

स्वामी, प्रकाशक, मुद्रक अरविन्द कुमार शर्मा द्वारा रमा प्रिंटिंग प्रेस 53/25/1-एबेली रोड नया कटरा इलाहाबाद से मुद्रित एवं ज्ञान गंगा कालोनी सराय तकी झूसी प्रयागराज में प्रकाशित। संपादक- अरविन्द कुमार शर्मा। फोन नं०. 05324012522 मो०-9455137214, 9935750291, E mail-bharatsamvad2009@gmail.com RNI No-UPHIN/2009/30939 (किसी भी विवाद का न्याय क्षेत्र इलाहाबाद उच्च न्यायालय होगा)।



सावन में शिवलिंग पर चढ़ाएं ये 3 तेल, सुख-सौभाग्य का मिलेगा वरदान

हिंदू धर्म में सावन का महीना सुख-सौभाग्य का कारक माना जाता है। अगर आप शिवलिंग की पूजा कर रहे हैं भोलेनाथ को कुछ ऐसे तेल हैं, जो चढ़ाने से उत्तम परिणाम मिल सकते हैं। सावन का पवित्र महीना भगवान शिव को समर्पित है। इस दौरान शिव भक्त उनकी कृपा पाने के लिए अनेक प्रकार से पूजा-अर्चना करते हैं। सावन में शिवलिंग पर जल चढ़ाने का विशेष महत्व है, लेकिन क्या आप जानते हैं कि कुछ विशेष तेलों को शिवलिंग पर अर्पित करने से सुख-सौभाग्य और मनोवांछित फल की प्राप्ति होती है? ऐसे ही 3 तेलों के बारे में विस्तार से जानते हैं, जिन्हें सावन में शिवलिंग पर चढ़ाना अत्यंत शुभ माना जाता है।

शिवलिंग पर चढ़ाएं तिल का तेल
हिंदू धर्म में तिल का तेल अत्यंत पवित्र माना जाता है। इसे विभिन्न धार्मिक अनुष्ठानों और पूजा-पाठ में उपयोग किया जाता है। पौराणिक कथाओं के अनुसार, तिल की उत्पत्ति भगवान विष्णु के शरीर से हुई है, इसलिए इसे अत्यंत शुभ माना जाता है। वहीं, भगवान शिव को तिल और तिल से बनी चीजें अर्पित करना विशेष फलदायी माना गया है। माना जाता है कि सावन के महीने में भगवान शिव धरती पर ही वास करते हैं और अपने भक्तों की मनोकामनाएं पूरी करते हैं। इस दौरान शिवलिंग पर तिल का तेल चढ़ाने से कई प्रकार के रोग, दोष और कष्टों से मुक्ति मिलती है। यह नकारात्मक ऊर्जा को दूर कर सकारात्मकता का संचार करता है।

शिवलिंग पर चढ़ाएं चंदन का तेल
ज्योतिष शास्त्र के अनुसार, चंदन का संबंध चंद्रमा और शुक्र ग्रह से है। चंदन का तेल चढ़ाने से कुंडली में इन ग्रहों की स्थिति मजबूत होती है, जिससे जीवन में सुख-समृद्धि आती है और मानसिक शांति मिलती है। इसलिए आप सावन के महीने में शिवलिंग पर चंदन का तेल चढ़ाने से उत्तम फलों की प्राप्ति हो सकती है।

शिवलिंग पर चढ़ाएं सरसो का तेल
आर्थिक समस्याओं से जूझ रहे लोगों के लिए भी सावन में सरसों का तेल अर्पित करना अत्यंत शुभ फलदायी माना जाता है। धन-धान्य में वृद्धि के लिए यह एक प्रभावी उपाय है। जो लोग कर्ज में डूबे हुए हैं या आर्थिक तंगी का सामना कर रहे हैं, उन्हें नियमित रूप से शिवजी पर सरसों का तेल चढ़ाना चाहिए। इससे धन लाभ के नए मार्ग खुलते हैं और धीरे-धीरे आर्थिक स्थिति सुधरने लगती है। अगर घर में लगातार क्लेश रहता है या परिवार के सदस्यों के बीच सामंजस्य की कमी है, तो सावन में शिवलिंग पर सरसों का तेल चढ़ाने से गृह क्लेश दूर होता है और परिवार में सुख-शांति आती है।



10 तरह के होते हैं शिवलिंग, सबकी अलग तरह से होती है पूजा और मिलता है अलग फल

सावन का महीना भगवान शिव का महीना होता है। इस महीने में भगवान शिव की पूजा अराधना कर उनके भक्त उन्हें प्रसन्न करने की कोशिश करते हैं। इतना ही नहीं बहुत सारे भक्त जब तक सावन का महीना चालता है तब तक वह रोज शिवलिंग की पूजा करते हैं और उस पर बेल पत्र आदि चढ़ाते हैं।

ऐसी मान्यता है कि सावन के पवित्र महीने में भगवान शिव की पूजा, व्रत और शिवलिंग पर जल व बेल पत्र चढ़ाने से भक्तों की मनोकामना पूरी होती है। मगर, क्या आपको पता है कि किस शिवलिंग की पूजा कैसे करनी चाहिए। जी हां, आप सही समझ रही हैं। शिवलिंग के कई प्रकार होते हैं। हर शिवलिंग अलग तरह का फल देता है और उसकी पूजा का तरीका क्या होता है। आपको बता दें कि शिव पुराण में 10 तरह के शिवलिंग बताए गए हैं।

पारद शिवलिंग

अगर आप सावन के महीने में रदाभिषेक करवाना चाहती हैं तो आपको पारद शिवलिंग का अभिषेक करवाना चाहिए। अगर आप पारद शिवलिंग का रुद्राभिषेक करवाती हैं तो आपके जीवन में हमेशा सुखशांति बनी रहेगी। इतना ही नहीं महिलाएं अगर इस शिवलिंग की पूजा करती हैं तो उनको सौभाग्य प्राप्त होगा। आपको बता दें कि यह शिवलिंग बेहद छोटे होते हैं और आप इन्हें अपने घर, ऑफिस, दुकान में रख सकती हैं। इस शिवलिंग को स्थापित करने से पहले इसकी पूजा जरूर करें।

मिश्री शिवलिंग

चीनी या मिश्री से बने शिवलिंग को मिश्री शिवलिंग कहा जाता है। अगर आपके घर में किसी की तबियत खराब है तो आपको रोजाना मिश्री से बने शिवलिंग की पूजा करनी चाहिए। इससे रोगी का रोग दूर होता है।

जौ और चावल के शिवलिंग

अगर आप चाहती हैं कि आपके घर में समृद्धि आए तो आपको इसके लिए जौ और चावल से बने शिवलिंग की पूजा करनी चाहिए। अगर



आप बहुत समय से संतान के लिए प्रयास कर रही हैं तब भी आपको जौ और चावल से बने शिवलिंग की पूजा करनी चाहिए।

भस्म शिवलिंग

उज्जैन में बने महाकालेश्वर मंदिर में जो शिवलिंग है उसकी भस्म आरती फेमस है। मगर यज्ञ की भस्म से बनी शिवलिंग की भी पूजा होती है। यह शिवलिंग अधिकतर अयोरी बाबा लोग सिद्धियों को प्राप्त करने के लिए बनाते हैं। घर में भस्म से बने शिवलिंग की पूजा कभी भी नहीं करनी चाहिए।

गुड़ के शिवलिंग

जैसे चीनी के शिवलिंग होते हैं वैसे ही गुड़ और अन्न को मिला कर भी शिवलिंग बनाए



जाते हैं। अगर आप चाहती हैं कि आपके घर में कभी अन्न की कमी न हो या आपके खेत में खूब अन्न उपजे तो आपको हमेशा गुड़ और अन्न के बने शिवलिंग की पूजा करनी चाहिए।

फल और फूल के बने शिवलिंग

फल और फूल से भी शिवलिंग बनाए जा सकते हैं। अगर आपको प्रॉपर्टी से जुड़ी कोई समस्या सता रही है तो आपको फल और फूल से बने शिवलिंग की पूजा करनी चाहिए। इससे आपकी प्रॉपर्टी से जुड़ी समस्या दूर हो जाएगी।

सोने या चांदी के शिवलिंग

वैसे ऐसा कम ही देखा गया है कि कोई सोनी या चांदी क बने शिवलिंग पूजा करता हो। मगर आपको अपने घर में वैभव चाहिए तो आपको सोने और चांदी के शिवलिंग की पूजा करनी चाहिए।

मिट्टी के शिवलिंग

अगर आप किसी ऐसे स्थान पर रहती हैं या आपकी कुंडली में किसी विषैले जानवर के काटने का दोष है तो आपको मिट्टी के शिवलिंग की पूजा करनी चाहिए। इससे आप भय मुक्त होंगी।

दही के शिवलिंग

सुनकर आपको आश्चर्य हो रहा होगा मगर दही के शिवलिंग भी बन जाते हैं। इसके लिए दही को कपड़े में बांध कर आपको रखना होगा और फिर उसके शिवलिंग बनाने होंगे इससे आपको धन की प्राप्ति होगी।

लहसुनिया शिवलिंग

अगर आपका कोई शत्रु है और वह आपको परेशान कर रहा है तो उसे नष्ट करने के लिए आप लहसुनिया शिवलिंग की पूजा करनी चाहिए। इससे आपकी सारी मनोकामना पूरी होती हैं।



मानसिक शांति के लिए सावन में जरूर करें इस शिवलिंग की पूजा

हिंदू धर्म में सावन महीने में शिवलिंग पूजा का विशेष विधान है। इस दिन ऐसी मान्यता है कि इस दिन भगवान शिव की पूजा-अर्चना करने से व्यक्ति की सभी परेशानियां दूर हो सकती है। हिंदू धर्म में सावन का महीना भगवान शिव को समर्पित, हिंदू धर्म में अत्यंत पवित्र माना जाता है। यह वह समय है जब प्रकृति शिवमय हो जाती है और भक्त अपने आराध्य को प्रसन्न करने के लिए विभिन्न अनुष्ठानों में लीन रहते हैं। इन्हीं में से एक विशेष अनुष्ठान है स्फटिक शिवलिंग की पूजा। स्फटिक, जिसे क्वार्ट्ज भी कहते हैं। इससे बने शिवलिंग की पूजा का शास्त्रों में विशेष महत्व बताया गया है। स्फटिक को देवी लक्ष्मी और भगवान शिव दोनों से जोड़ा जाता है। अब ऐसे में अगर किसी जातक को बार-बार समस्याओं का सामना करना पड़ रहा है। साथ ही मानसिक परेशानियां हो रही है तो आइए इस लेख में ज्योतिषाचार्य पंडित अरविंद त्रिपाठी से विस्तार से स्फटिक शिवलिंग की पूजा-अर्चना करने की विधि और नियम के बारे में विस्तार से जानते हैं।

स्फटिक शिवलिंग की पूजा किस विधि से करें?

- पूजा स्थल को अच्छी तरह साफ करें।
- शिवलिंग को साफ जल या कच्चे दूध से धोकर शुद्ध करें।
- एक साफ, लाल या सफेद कपड़े पर या तांबे या पीतल की थाली में शिवलिंग को स्थापित करें।
- पूजा की शुरुआत गणेश जी की पूजा से करें, क्योंकि किसी भी शुभ कार्य से पहले उनकी पूजा अनिवार्य है।
- स्फटिक शिवलिंग पर पंचामृत जैसे कि कच्चा दूध, दही, घी, शहद और गंगाजल का मिश्रण से अभिषेक करें। अभिषेक करते समय ऊं नमः शिवाय मंत्र का कम से कम 108 बार जाप करें।
- अभिषेक के बाद शिवलिंग को साफ कपड़े से पोछ लें।
- शिवलिंग पर बेलपत्र, फूल, चंदन, धूप और दीप अर्पित करें।
- आखिर में, आरती करें और भगवान शिव से अपनी मनोकामनाएं पूर्ण करने की प्रार्थना करें।

स्फटिक शिवलिंग की पूजा करने के नियम

- शिवलिंग को हमेशा घर के ईशान कोण में स्थापित करें। ध्यान रहे कि शिवलिंग का मुख उत्तर दिशा की ओर हो।
- घर में रखे जाने वाले शिवलिंग का आकार अंगूठे के पहले पोर से बड़ा नहीं होना चाहिए। बहुत बड़े शिवलिंग मंदिर में स्थापित किए जाते हैं।
- स्फटिक शिवलिंग पर प्रतिदिन दूध, दही, घी, शहद और गंगाजल से अभिषेक करें। अभिषेक करते समय ऊं नमः शिवाय मंत्र का जाप करते रहें।
- अभिषेक के बाद शिवलिंग को साफ कपड़े से पोछें और उस पर बेलपत्र, धतूरा, आक के फूल और चंदन अर्पित करें।
- स्फटिक शिवलिंग की पूजा घर का कोई भी सदस्य कर सकता है। यह घर के वास्तु दोषों को दूर करने में सहायक होता है।
- घर में एक से अधिक शिवलिंग न रखें।

स्फटिक शिवलिंग की पूजा करने का महत्व

स्फटिक शिवलिंग की पूजा घर में सुख-शांति और समृद्धि लाती है। यह नकारात्मक ऊर्जा को दूर कर सकारात्मकता का संचार करता है। जिन घरों में अक्सर कलह या आर्थिक परेशानियां रहती हैं, वहां स्फटिक शिवलिंग की स्थापना और पूजा विशेष रूप से लाभकारी मानी जाती है। यह धन आगमन के नए द्वार खोलता है और कर्ज मुक्ति में भी सहायक होता है। धार्मिक मान्यताओं के अनुसार, स्फटिक शिवलिंग की पूजा से भगवान शिव की विशेष कृपा प्राप्त होती है, जिससे मनोकामनाएं पूर्ण होती हैं और आरोग्य की प्राप्ति होती है। यह ग्रह दोषों को शांत करने और बुरी शक्तियों से रक्षा करने में भी मदद करता है।



सावन का महीना भगवान शिव को समर्पित होता है, जहाँ भक्त शिवलिंग पर प्रार्थना करते हैं और व्रत रखते हैं। घर पर शुभ पौधे उगाने सहित सार्थक अनुष्ठानों के माध्यम से दिव्य आशीर्वाद प्राप्त करने के लिए यह महीना पवित्र और शक्तिशाली माना जाता है।

सावन के महीने में 5 पौधे लगाने से दूर होगी तंगी, जमकर बरसेगा पैसा

सावन के दौरान कुछ पौधों को लगाना होता है शुभ सावन का महीना इस साल 9 अगस्त 2025 तक रहेगा। यह महीना भगवान शिव को बहुत प्रिय है। इस दौरान भक्त आराधना, व्रत, उपवास और आध्यात्मिक साधना कर उनका आशीर्वाद प्राप्त करते हैं। भारत में सावन के दौरान भक्त श्रद्धा, भक्ति और प्रकृति से जुड़ते हैं। सावन के पवित्र महीने में भक्त उपवास रख शिवलिंग पर जल चढ़ाकर प्रभु को प्रसन्न करने की कोशिश करते हैं। भक्त सावन के महीने में पौधों को घर में लगाकर ईश्वर की कृपा पा सकते हैं। वास्तु के अनुसार कुछ पौधों को घर में सावन के दौरान लगाना बहुत शुभ माना गया है। ये पौधे घर में सकारात्मक ऊर्जा का संचार करते हैं। माना जाता है कि इन पौधों से घर में सुख-समृद्धि आती है। आइए जानते हैं कि सावन में कौन से 5 पौधे घर में लगाना शुभ रहेगा...

बेल का पेड़ (बेल पत्र)

बेल वृक्ष भगवान शिव को बहुत प्रिय है। इसकी त्रिपत्त्री पत्तियां शिवलिंग पर भी चढ़ाई जाती हैं। सावन के महीने में घर में बेल का पौधा लगाने से आर्थिक तंगी दूर होती है। घर में खुशियां आती हैं। वास्तु के अनुसार यह पौधा घर में सकारात्मक ऊर्जा का संचार करता है।

तुलसी का पौधा

तुलसी को सीधे शिव को अर्पित नहीं किया जाता है, लेकिन इसको मां लक्ष्मी का रूप माना जाता है। सावन में तुलसी का पौधा लगाकर पूजा करने से घर में सुख, समृद्धि और मानसिक शांति बनी रहती है।

शमी का पौधा

शमी वृक्ष को शिव और शनि दोनों का प्रिय माना गया है। सावन में शमी का पौधा लगाना शनि दोष से मुक्ति और घर में शांति का प्रतीक होता है। यह

आर्थिक मजबूती भी लाता है। नकारात्मक ऊर्जा को समाप्त करता है।

आक का पौधा (मदार)

आक का सफेद फूलों वाला पौधा भगवान शिव को अत्यंत प्रिय है। सावन में इसे घर में लगाने और इसकी पत्तियां शिवलिंग पर चढ़ाने से इच्छाएं पूरी होती हैं। इसे लगाना शुभ माना जाता है, जिससे धन और सफलता की प्राप्ति होती है।

धतूरा का पौधा

धतूरा, कांटेदार फल वाला पौधा, शिव के पूजन में प्रमुख स्थान रखता है। सावन में धतूरा चढ़ाने से शिवजी की विशेष कृपा प्राप्त होती है। इसे घर में लगाने से शत्रुओं पर विजय, धन की वृद्धि और ईश्वरीय सुरक्षा का अनुभव होता है।

